

## ಕರ್ನಾಟಕ ಸರ್ಕಾರದ ನಡವಳಿ

**ವಿಷಯ:**

(1) ಶ್ರೀ. ಎಸ್. ಆರ್. ಪಾಟೀಲ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, (2) ಶ್ರೀ. ಮಿಬಾಸಿಂಗ್ ಎಸ್. ಜಾಧವ್, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, (3) ಫ್ಲಿಎಮ್. ವಸ್ತದ್, ಹಿಂದಿನ ಕಾರ್ಯದರ್ಶಿ, (4) ಶ್ರೀ. ಸಿ.ಎಸ್.ಮಠ, ಹಿಂದಿನ ಕಾರ್ಯದರ್ಶಿ, (5) ಶ್ರೀ. ಎಸ್.ಎಸ್. ಅಂಬೇಕರ, ಹಿಂದಿನ ಕಾರ್ಯದರ್ಶಿ, (6) ಶ್ರೀ. ಎನ್.ಸಿ ಬಾಸಗಿ, ಹಿಂದಿನ ಕಾರ್ಯದರ್ಶಿ, ಕೋಳೂರ ಗ್ರಾಮ ಪಂಚಾಯಿತಿ, ಮುದ್ದೇಬಿಹಾಳ ತಾಲ್ಲೂಕು, ವಿಜಯಪುರ ಜಿಲ್ಲೆ, ಇವರ ವಿರುದ್ಧ ಇಲಾಖಾ ವಿಚಾರಣೆ ನಡೆಸಲು ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ, ಮತ್ತು ಮೇಲ್ಮನವಿ) ನಿಯಮಾವಳಿಗಳು 1957ರ ನಿಯಮ 14ಎ ಅಡಿಯಲ್ಲಿ ಮಾನ್ಯ ಉಪಲೋಕಯುಕ್ತರಿಗೆ ವಹಿಸುವ ಬಗ್ಗೆ - ಆದೇಶ.

**ಓದಲಾಗಿದೆ**

ನಿಬಂಧಕರು, ಕರ್ನಾಟಕ ಲೋಕಾಯುಕ್ತ ಬೆಂಗಳೂರು, ಇವರ D.O.No. Compt/UPLOK/BGM/5144/2013/PP, ದಿನಾಂಕ: 15/16.03.2017.

**ಪ್ರಸ್ತಾವನೆ:**

ಮೇಲೆ ಓದಲಾದ ನಿಬಂಧಕರು, ಕರ್ನಾಟಕ ಲೋಕಾಯುಕ್ತ ಇವರ ಪತ್ರದ ಸಂಗಡ ಕಳುಹಿಸಿರುವ ಮಾನ್ಯ ಉಪಲೋಕಾಯುಕ್ತರು ದಿನಾಂಕ: 09.03.2017 ರಂದು ಕರ್ನಾಟಕ ಲೋಕಾಯುಕ್ತ ಕಾಯಿದೆ 1984ರ ಕಲಂ 12(3)ರ ಅನ್ವಯ ಸಲ್ಲಿಸಿರುವ ವರದಿಯಲ್ಲಿ ಈ ಕೆಳಗಿನಂತೆ ತಿಳಿಸಿರುತ್ತಾರೆ.

1. ಪ್ರಕರಣದ ದೂರುದಾರರಾದ ಶ್ರೀ. ಕೊಟ್ಟಪ್ಪ ಇವರು ಈ ಸಂಸ್ಥೆಗೆ ದೂರೊಂದನ್ನು ಸಲ್ಲಿಸಿ, 2006-07 ನೇ ಸಾಲಿನಿಂದ 2011-12ನೇ ಸಾಲಿನವರೆಗೆ ಮುದ್ದೇಬಿಹಾಳ ತಾಲ್ಲೂಕಿನ ಕೋಳೂರ ಗ್ರಾಮ ಪಂಚಾಯಿತಿ ವತಿಯಿಂದ ವಸತಿ ಯೋಜನೆಯಡಿಯಲ್ಲಿ ಮನೆಗಳ ಹಂಚಿಕೆಯಲ್ಲಿ ಅವ್ಯವಹಾರ ನಡೆದಿದ್ದು, ಸುಳ್ಳು ದಾಖಲೆಗಳನ್ನು ಸೃಷ್ಟಿಸಿ ಅರ್ಹರಲ್ಲದ ವ್ಯಕ್ತಿಗಳನ್ನು ಫಲಾನುಭವಿಗಳನ್ನಾಗಿ ಆಯ್ಕೆ ಮಾಡಿರುತ್ತಾರೆ ಮತ್ತು ಸದರಿ ಯೋಜನೆಯಲ್ಲಿ ಹಣ ದುರುಪಯೋಗಪಡಿಸಿಕೊಂಡಿರುತ್ತಾರೆಂದು, ಆದ್ದರಿಂದ, ಎದುರುದಾರರ ವಿರುದ್ಧ ಕ್ರಮಜರುಗಿಸಬೇಕೆಂದು ಕೋರಿರುತ್ತಾರೆ. ಸದರಿ ದೂರಿನ ಆಧಾರದ ಮೇಲೆ ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984 ರ ಕಲಂ 9 ರಡಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ ತನಿಖೆಗೆ ಆದೇಶಿಸಲಾಗಿರುತ್ತದೆ.

2. ಸದರಿ ದೂರಿನ ಆಧಾರದ ಮೇಲೆ ಎದುರುದಾರರುಗಳ ಆಕ್ಷೇಪಣೆಯನ್ನು ಕರೆಯಲಾಗಿದ್ದು, ಎದುರುದಾರರುಗಳು ತಮ್ಮ ಆಕ್ಷೇಪಣೆಯನ್ನು ಸಲ್ಲಿಸಿರುತ್ತಾರೆ. 1 ಮತ್ತು 2ನೇ ಎದುರುದಾರರು ತಮ್ಮ ಆಕ್ಷೇಪಣೆಯಲ್ಲಿ ಇಂದಿರಾ ಆವಾಸ್ ಯೋಜನೆಯಡಿಯಲ್ಲಿ ಆಯ್ಕೆಯಾದ ಎಲ್ಲಾ ಫಲಾನುಭವಿಗಳು ಮನೆಗಳನ್ನು ಕಟ್ಟಿಕೊಂಡಿರುತ್ತಾರೆ. ಫಲಾನುಭವಿಗಳ ಆಯ್ಕೆಯನ್ನು ಸರ್ಕಾರದ ಮಾರ್ಗಸೂಚಿಯನ್ನು ಅನುಸರಿಸಿ ಆಯ್ಕೆ ಮಾಡಲಾಗಿರುತ್ತದೆ. ಫಲಾನುಭವಿಗಳು ಕಟ್ಟಿದ ಮನೆಗೆ ಜೆಪಿಎಸ್ ಆಧಾರದ ಮೇಲೆ ಸರ್ಕಾರದಿಂದ ನೇರವಾಗಿ ಅವರ ಖಾತೆಗೆ ಹಣ ಬಿಡುಗಡೆ ಮಾಡಲಾಗಿರುತ್ತದೆ. ಆದ್ದರಿಂದ ದೂರುದಾರರು ಮಾಡಿರುವ ಆರೋಪ ಸತ್ಯಕ್ಕೆ ದೂರವಾಗಿದೆ ಎಂದು ತಿಳಿಸಿರುತ್ತಾರೆ.

3. ದೂರುದಾರರಿಂದ ಎದುರುದಾರರ ಆಕ್ಷೇಪಣೆ ಬಗ್ಗೆ ಪ್ರತ್ಯುತ್ತರವನ್ನು ಕರೆಯಲಾಗಿದ್ದು, ದೂರುದಾರರು ತಮ್ಮ ಪ್ರತ್ಯುತ್ತರವನ್ನು ಸಲ್ಲಿಸಿರುವುದಿಲ್ಲ. ಈ ಹಂತದಲ್ಲಿ ಪ್ರಕರಣವನ್ನು ವಿಜಾಪುರದ ಕರ್ನಾಟಕ ಲೋಕಾಯುಕ್ತ ಸಂಸ್ಥೆಯ ಆರಕ್ಷಕ ಅಧೀಕ್ಷಕರಿಗೆ ತನಿಖೆ ಕೈಗೊಂಡು ವರದಿ ಸಲ್ಲಿಸುವಂತೆ ಕೋರಲಾಗಿದ್ದು, ಸದರಿಯವರು ತನಿಖೆ ಮಾಡಿ ವರದಿ ಸಲ್ಲಿಸಲು ಆರಕ್ಷಕ ನಿರೀಕ್ಷಕರು, ಕರ್ನಾಟಕ ಲೋಕಾಯುಕ್ತ, ವಿಜಾಪುರ ಇವರಿಗೆ ವಹಿಸಿದ್ದು, ಆರಕ್ಷಕ ನಿರೀಕ್ಷಕರು, ಕರ್ನಾಟಕ ಲೋಕಾಯುಕ್ತ ವಿಜಾಪುರ ರವರು ತಮ್ಮ ತನಿಖಾ ವರದಿಯನ್ನು ಆರಕ್ಷಕ ಅಧೀಕ್ಷಕರು, ಕರ್ನಾಟಕ ಲೋಕಾಯುಕ್ತ ವಿಜಾಪುರ ಇವರ ಮುಖೇನ ಸಲ್ಲಿಸಿರುತ್ತಾರೆ. ಸದರಿಯವರು ತಮ್ಮ ತನಿಖಾ ವರದಿಯಲ್ಲಿ ಸ್ಥಾನಿಕ ಪರಿಶೀಲನೆ ಹಾಗೂ ದಾಖಲಾತಿಗಳನ್ನು ಪರಿಶೀಲಿಸಿದ್ದು, ಅದರಲ್ಲಿ ಶ್ರೀಮತಿ ಚನ್ನವ್ವ ಪರಶುರಾಮ ತಂಗಡಗಿ ಇವರು 2008-09 ನೇ ಸಾಲಿನಲ್ಲಿ ಗ್ರಾಮೀಣಾ ಆಶ್ರಯ ಯೋಜನೆಯಡಿಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಇವರ ಮನೆಯನ್ನು ಪರಿಶೀಲಿಸಿದಲ್ಲಿ ಮನೆಯು ಹಳೆ ಮನೆ ಎಂದು ಕಂಡು ಬರುತ್ತದೆ ಎಂದು ತಿಳಿಸಿರುತ್ತಾರೆ. ಶ್ರೀಮತಿ ಯಲ್ಲವ್ವ ಭೀಮನಗೌಡ ಪಾಟೀಲ್ ಇವರು 2008-09 ನೇ ಸಾಲಿನಲ್ಲಿ ಆಶ್ರಯ ಯೋಜನೆಯಡಿಯಲ್ಲಿ

ಫಲಾನುಭವಿಯಾಗಿದ್ದು, ಇವರು ಕಟ್ಟಿರುವ ಮನೆಯು ದೊಡ್ಡದಾಗಿರುತ್ತದೆ ಎಂದು ತಿಳಿಸಿರುತ್ತಾರೆ. ಶ್ರೀಮತಿ ಶೋಭಾ ಈರಪ್ಪ ರಾಣೆಬೆನ್ನೂರು ಇವರು 2006-07 ನೇ ಸಾಲಿನ ಗ್ರಾಮೀಣ ಆಶ್ರಯ ಯೋಜನೆಯಡಿಯಲ್ಲಿ ಫಲಾನುಭವಿಯಾಗಿದ್ದು, ಇವರ ಮನೆ ಹಳೆಯ ಮನೆಯಾಗಿರುತ್ತದೆ ಎಂದು ತಿಳಿಸಿರುತ್ತಾರೆ. 2009-10 ನೇ ಸಾಲಿನಲ್ಲಿ ಶ್ರೀಮತಿ ಶೋಭಾ ಮಲ್ಕಾಜಪ್ಪ ತಾರನಾಳ ವರು ಇಂದಿರಾ ಆವಾಸ್ ಯೋಜನೆಯಡಿಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಇವರ ಮನೆಯು ಹಳೆಯ ಶೀಟ್ ಮನೆಯಾಗಿರುತ್ತದೆ ಎಂದು ತಿಳಿಸಿರುತ್ತಾರೆ. ಶ್ರೀಮತಿ. ಸಂಗಮ್ಮ ಪರಶುರಾಮ ತಾರನಾಳ ಇವರು 2006-07 ನೇ ಸಾಲಿನಲ್ಲಿ ಗ್ರಾಮೀಣ ಆಶ್ರಯ ಯೋಜನೆಯಲ್ಲಿ ಫಲಾನುಭವಿಯಾಗಿದ್ದು, ಇವರ ಮನೆ ಹಳೆಯ ಮನೆಯಾಗಿರುವುದಾಗಿ ಕಂಡು ಬರುತ್ತದೆ ಎಂದು ತಿಳಿಸಿರುತ್ತಾರೆ. ಶ್ರೀಮತಿ. ಭಾಗವ್ವ ಶರಣಪ್ಪ ತಾರನಾಳ ಇವರು 2006-07 ನೇ ಸಾಲಿನಲ್ಲಿ ಗ್ರಾಮೀಣ ಆಶ್ರಯ ಯೋಜನೆಯಲ್ಲಿ ಫಲಾನುಭವಿಯಾಗಿದ್ದು, ಇವರು ಮನೆಯನ್ನು ಕಟ್ಟಿಸಿರುವುದಿಲ್ಲವೆಂದು ತಿಳಿಸಿರುತ್ತಾರೆ. 2009-10ನೇ ಸಾಲಿನಲ್ಲಿ ಶ್ರೀ. ಶರಣಪ್ಪ ಬಸಪ್ಪ ತಾರನಾಳ ಇವರನ್ನು ಇಂದಿರಾ ಆವಾಸ್ ಯೋಜನೆಯಡಿಯಲ್ಲಿ ಫಲಾನುಭವಿಯಾಗಿ ಆಯ್ಕೆ ಮಾಡಲಾಗಿದ್ದು, ಇವರ ಮನೆ ಹಳೆಯ ಶೀಟ್ ಮನೆಯಾಗಿರುತ್ತದೆ ಎಂದು ತಿಳಿಸಿರುತ್ತಾರೆ.

4. ಶ್ರೀಮತಿ ಗಂಗವ್ವ ಆನಂದಸ್ವಾಮಿ ಹಿರೇಮಠ ಇವರು 2009-10ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿದ್ದು, ಇವರು ಮನೆ ಕಟ್ಟಿರುವುದು, ದೊಡ್ಡ ಮನೆಯಾಗಿರುತ್ತದೆ ಎಂದು ತಿಳಿಸಿರುತ್ತಾರೆ. ಶ್ರೀಮತಿ. ಬೋರಮ್ಮ ಸುರೇಶ್ ಮಾದನಶೆಟ್ಟಿ ಇರು 2009-10 ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಇವರು ಮನೆಯನ್ನು ಕಟ್ಟಿರುವುದಿಲ್ಲವೆಂದು ತಿಳಿಸಿರುತ್ತಾರೆ. ಶ್ರೀ. ಸುರೇಶ್ ಹಿಪ್ಪರಗಿ ಇವರು 2009-10ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿದ್ದು, ಸದರಿಯವರ ಮನೆ, ಹಳೆ ಮನೆ ಎಂದು ತಿಳಿಸಿರುತ್ತಾರೆ.

5. ಶ್ರೀಮತಿ. ಗಂಗವ್ವ ಶೇಖಪ್ಪ ತಾರನಾಳ ಇವರು 2009-10 ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಇವರು ಕಟ್ಟಿರುವ ಮನೆ ದೊಡ್ಡ ಮನೆಯಾಗಿರುತ್ತದೆ ಎಂದು ತಿಳಿಸಿರುತ್ತಾರೆ. ಶ್ರೀಮತಿ ಹಣಮವ್ವ ನರಸಪ್ಪ ಹುಗ್ಗಿ ಇವರು 2008-09 ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿದ್ದು, ಇವರು ಹೊಸ ಮನೆ ಕಟ್ಟಿರುವುದು ಕಂಡು ಬಂದಿರುತ್ತದೆ ಎಂದು ತಿಳಿಸಿರುತ್ತಾರೆ. ಶ್ರೀಮತಿ. ಗುರುಭಾಯಿ ಶರಣಪ್ಪ ಹಿಪ್ಪರಗಿ ಇವರು 2008-09 ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿದ್ದು, ಇವರ ಮನೆಯು ಹಳೆಯ ಮನೆಯಾಗಿರುತ್ತದೆ ಎಂದು ತಿಳಿಸಿರುತ್ತಾರೆ. ಶ್ರೀಮತಿ. ಗುರುದೇವಿ ಹೀರಪ್ಪ ತಾರನಾಳ ಇವರು 2008-09ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಇವರು ಮನೆಯನ್ನು ಕಟ್ಟಿರುವುದಿಲ್ಲವೆಂದು ತಿಳಿಸಿರುತ್ತಾರೆ. ಶ್ರೀಮತಿ ಹೀರಪ್ಪ ಶಿದ್ದರಾಮಪ್ಪ ಬಸರಕೋಡ ಇವರು 2008-09 ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಸದರಿ ಮನೆ ಶೀಟ್ ಮನೆಯಾಗಿರುತ್ತದೆ ಎಂದು ತಿಳಿಸಿರುತ್ತಾರೆ. ಶ್ರೀಮತಿ. ಕಾಶೀಬಾಯಿ ಮಲ್ಕಾಜಪ್ಪ ತಾರನಾಳ ಇವರು 2008-09 ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಇವರ ಮನೆ ಹಳೆಯ ಮನೆಯಾಗಿರುತ್ತದೆ. ಶ್ರೀಮತಿ ಸುವರ್ಣ ನೀಲಪ್ಪ ತಾರನಾಳ ಇವರು 2008-09 ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಸದರಿಯವರು ಸಹ ಮನೆ ಕಟ್ಟಿರುವುದಿಲ್ಲವೆಂದು ತಿಳಿಸಿರುತ್ತಾರೆ. ಶ್ರೀಮತಿ. ಚನ್ನಪ್ಪ ರೇವಣಪ್ಪ ಬೈಯಾಪುರ ಇವರು 2008-09 ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿದ್ದು, ಸದರಿಯವರ ಮನೆ ಹಳೆಯ ಮನೆಯಾಗಿರುತ್ತದೆ ಎಂದು ತಿಳಿಸಿರುತ್ತಾರೆ.

6. ಶ್ರೀಮತಿ. ಅನಸೂಯಾ ಬಸವಂತಪ್ಪ ಹಳ್ಳೂರ ಇವರು 2008-09ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಇವರು ಹೊಸಮನೆ ಕಟ್ಟಿಸಿರುವುದಾಗಿ ಕಂಡು ಬಂದಿರುತ್ತದೆ ಎಂದು ಹಾಗೂ ಸದರಿಯವರು ಪರಿಶಿಷ್ಟ ಪಂಗಡಕ್ಕೆ ಸೇರಿದವರಾಗಿರುವುದಿಲ್ಲವೆಂದು ಆದರೆ, ಲಿಂಗಾಯಿತ ಜಾತಿಗೆ ಸೇರಿದವರಾಗಿರುತ್ತಾರೆಂದು ತಿಳಿಸಿರುತ್ತಾರೆ. ಶ್ರೀಮತಿ. ನೀಲಮ್ಮ ಬಸನಗೌಡ ಹುಣಕುಂಟೆ ಇವರು 2008-09ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಸದರಿಯವರು ಹೊಸ ಮನೆ ಕಟ್ಟಿರುವುದು ಕಂಡು ಬಂದಿದೆ ಎಂದು ತಿಳಿಸಿರುತ್ತಾರೆ. ಶ್ರೀಮತಿ ರೇಣವ್ವ ಬಸವರಾಜ ತಾರನಾಳ ಇವರು 2008-09ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಇವರ ಮನೆ ಹಳೆಯ ಮನೆಯಾಗಿರುತ್ತದೆ ಎಂದು ತಿಳಿಸಿರುತ್ತಾರೆ. ಶ್ರೀಮತಿ ದಾನಮ್ಮ ಮಲ್ಲಪ್ಪ ತಾರನಾಳ ಇವರು 2008-09ನೇ ಸಾಲಿನಲ್ಲಿ ಇಂದಿರಾ ಆವಾಸ್ ಯೋಜನೆಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಸದರಿಯವರ ಮನೆ ಹಳೆ ಮನೆ ಆಗಿರುತ್ತದೆ.

ಎಂದು ತಿಳಿಸಿರುತ್ತಾರೆ. ಶ್ರೀಮತಿ ಅನುಸ್ಥಾನ ನಾಗಯ್ಯ ಹೊನ್ನಳ್ಳಿ ಇವರು 2010-11ನೇ ಸಾಲಿನಲ್ಲಿ ಬಸವ ವಸತಿ ಯೋಜನೆಯಲ್ಲಿ ಫಲಾನುಭವಿಯಾಗಿದ್ದು, ಸದರಿಯವರು ಮನೆಯನ್ನು ಕಟ್ಟಿರುವುದಿಲ್ಲವೆಂದು ಹಾಗೂ ಯಾವುದೇ ಹಣ ಪಡೆದಿರುವುದಿಲ್ಲವೆಂದು ತಿಳಿಸಿರುತ್ತಾರೆ. ಶ್ರೀಮತಿ. ಕೊಟ್ಟಮ್ಮ ನಿಂಗನಗೌಡ ಕಟ್ಟಿ ಇವರು 2010-11ನೇ ಸಾಲಿನಲ್ಲಿ ಬಸವ ವಸತಿ ಯೋಜನೆಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಸದರಿಯವರ ಮನೆ ಪ್ಲಿಂತ್ ಲೆವೆಲ್ ವರೆಗೂ ಕಟ್ಟಲಾಗಿರುತ್ತದೆ ಎಂದು ತಿಳಿಸಿರುತ್ತಾರೆ.

7. ಶ್ರೀಮತಿ. ಲಕ್ಷ್ಮೀ ಅಶೋಕ್ ನ್ಯಾಗೇರಿ ಇವರು ಮತ್ತು ಶ್ರೀಮತಿ. ಮಲ್ಲಪ್ಪ ಬಸವರಾಜ್ ತಾರನಾಳ ಇವರುಗಳು 2010-11ನೇ ಸಾಲಿನಲ್ಲಿ ಬಸವ ವಸತಿ ಯೋಜನೆಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿದ್ದು, ಇವರುಗಳು ತಮ್ಮ ಮನೆಗಳನ್ನು ಕಟ್ಟಿರುವುದಿಲ್ಲವೆಂದು ತಿಳಿಸಿರುತ್ತಾರೆ, ಆದ್ದರಿಂದ ಮೇಲೆ ಹೇಳಲಾದ 2006-07 ರಿಂದ 2010-11 ನೇ ಸಾಲಿನ ವರೆಗೆ ವಿವಿಧ ವಸತಿ ಯೋಜನೆಗಳ ಅಡಿಯಲ್ಲಿ ಆಯ್ಕೆಯಾದ ಫಲಾನುಭವಿಗಳಲ್ಲಿ 7 ಫಲಾನುಭವಿಗಳು ಮನೆಯನ್ನೇ ಕಟ್ಟಿಕೊಂಡಿರುವುದಿಲ್ಲ. ಇನ್ನೂಳಿದ ಫಲಾನುಭವಿಗಳಲ್ಲಿ ಮನೆಗಳನ್ನು ಕಟ್ಟದೇ ಹಳೇ ಮನೆಯಾಗಿರುತ್ತದೆಂದು ಮತ್ತು ಇನ್ನು ಕೆಲವು ಫಲಾನುಭವಿಗಳು ಮನೆಗಳನ್ನು ಕಟ್ಟಿದ್ದು, ಅವುಗಳು ದೊಡ್ಡದಾಗಿರುತ್ತದೆ ಎಂದು ಆದ್ದರಿಂದ, ಅಂತಹ ಫಲಾನುಭವಿಗಳನ್ನು ಆಯ್ಕೆ ಮಾಡಿ ಅರ್ಹ ಫಲಾನುಭವಿಗಳಿಗೆ ಮನೆ ಕಟ್ಟಿಕೊಳ್ಳುವ ಸೌಕರ್ಯದಿಂದ ವಂಚಿತರನ್ನಾಗಿ ಮಾಡಿರುವುದು ಮತ್ತು ಮನೆಗಳನ್ನು ಕಟ್ಟದೇ ಹಳೇ ಮನೆಗಳನ್ನು ತೋರಿಸಿ ಹಣ ಬಿಡುಗಡೆ ಮಾಡಿರುವುದರಿಂದ ಎದುರುದಾರರುಗಳು ಕರ್ತವ್ಯಲೋಪವೆಸಗಿರುತ್ತಾರೆಂದು, ಸದರಿ ಕರ್ತವ್ಯಲೋಪಕ್ಕೆ ಶ್ರೀ. ಪಿ.ಎಂ. ವಸ್ತು, ಕಾರ್ಯದರ್ಶಿ, ಕೋಳೂರ ಗ್ರಾಮ ಪಂಚಾಯಿತಿ, ಶ್ರೀ. ಎಸ್.ಎಸ್. ಅಂಬೇಕರ, ಹಿಂದಿನ ಕಾರ್ಯದರ್ಶಿ, ಕೋಳೂರ ಗ್ರಾಮ ಪಂಚಾಯಿತಿ, ಶ್ರೀ. ಎಸ್. ಆರ್. ಪಾಟೀಲ್, ಕಾರ್ಯದರ್ಶಿ, ಕೋಳೂರ ಗ್ರಾಮ ಪಂಚಾಯಿತಿ, ಶ್ರೀ. ಸಿ.ಎಸ್.ಮಠ, ಕಾರ್ಯದರ್ಶಿ, ಕೋಳೂರ ಗ್ರಾಮ ಪಂಚಾಯಿತಿ, ಶ್ರೀ. ಎನ್.ಸಿ ಬಾಸಗಿ, ಕಾರ್ಯದರ್ಶಿ, ಕೋಳೂರ ಗ್ರಾಮ ಪಂಚಾಯಿತಿ, ಮತ್ತು ಶ್ರೀ. ಕೆ.ಎಸ್. ಜಾದವ, ಪಿಡಿಒ, ಕೋಳೂರ ಗ್ರಾಮ ಪಂಚಾಯಿತಿ ಇವರುಗಳು ಜವಾಬ್ದಾರಿಯುತರಾಗಿರುತ್ತಾರೆಂದು ಹಾಗೆಯೇ ಹಿಂದಿನ ಗ್ರಾಮ ಪಂಚಾಯಿತಿ ಅಧ್ಯಕ್ಷರು ಸಹ ಜವಾಬ್ದಾರಿಯುತರಾಗಿರುತ್ತಾರೆಂದು ತಿಳಿಸಿರುತ್ತಾರೆ. ಗ್ರಾಮ ಪಂಚಾಯಿತಿ ಅಧ್ಯಕ್ಷರುಗಳ ಕಾಲಾವಧಿ ಮುಗಿದಿರುವ ಕಾರಣ ಕಾರ್ಯದರ್ಶಿಗಳನ್ನು ಹಾಗೂ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿಗಳನ್ನು ಪ್ರಕರಣದಲ್ಲಿ ಅಳವಡಿಸಿ ಅವರಿಂದ ಸದರಿ ತನಿಖಾ ವರದಿಯ ಮೇಲೆ ಆಕ್ಷೇಪಣೆಯನ್ನು ಕರೆಯಲಾಗಿದ್ದು, 4ನೇ ಎದುರುದಾರರು ಹೊರತುಪಡಿಸಿ, ಇನ್ನೂಳಿದ ಎಲ್ಲಾ ಎದುರುದಾರರುಗಳು ತಮ್ಮ ಆಕ್ಷೇಪಣೆಯನ್ನು ಸಲ್ಲಿಸಿರುತ್ತಾರೆ. 2ನೇ ಮತ್ತು 7 ನೇ ಎದುರುದಾರರು ಒಬ್ಬರೇ ಆಗಿರುತ್ತಾರೆ ಸದರಿ ಎದುರುದಾರರುಗಳೆಲ್ಲರೂ ತಮ್ಮ ಆಕ್ಷೇಪಣೆಯಲ್ಲಿ ತಮ್ಮ ಅವಧಿಯಲ್ಲಿ ವಸತಿ ಯೋಜನೆಯಡಿಯಲ್ಲಿ ಫಲಾನುಭವಿಗಳನ್ನು ಸರ್ಕಾರದ ಮಾರ್ಗಸೂಚಿಯಂತೆ ಆಯ್ಕೆ ಮಾಡಲಾಗಿದ್ದ, ಅದರಂತೆ, ಸದರಿ ಫಲಾನುಭವಿಗಳ ಖಾತೆಗೆ ಹಣವನ್ನು ನೇರವಾಗಿ ಬಿಡುಗಡೆ ಮಾಡಲಾಗಿರುತ್ತದೆ. ಇದರಲ್ಲಿ ಯಾವುದೇ ಅವ್ಯವಹಾರ ನಡೆದಿರುವುದಿಲ್ಲವೆಂದು ತಿಳಿಸಿರುತ್ತಾರೆ.

8. ದೂರಿನಂತಗಳನ್ನು ಎದುರುದಾರರುಗಳ ಆಕ್ಷೇಪಣೆಯನ್ನು, ತನಿಖಾ ವರದಿಯನ್ನು ಹಾಗೂ ಹಾಜರುಪಡಿಸಿರುವ ದಾಖಲೆಗಳನ್ನು ಪರಿಶೀಲಿಸಿದಲ್ಲಿ ವಸತಿ ಯೋಜನೆಯಡಿಯಲ್ಲಿ ಆಯ್ಕೆಯಾಗಿದ್ದ ಫಲಾನುಭವಿಗಳಲ್ಲಿ ಏಳು ಫಲಾನುಭವಿಗಳು ತಮ್ಮ ಮನೆಗಳನ್ನು ಕಟ್ಟಿಕೊಂಡಿರುವುದಿಲ್ಲ. ಇನ್ನು ಕೆಲವು ಫಲಾನುಭವಿಗಳು ಹಳೇ ಮನೆಗಳನ್ನೇ ತೋರಿಸಿ ವಸತಿ ಯೋಜನೆಯಡಿಯಲ್ಲಿ ಹಣ ಪಡೆದಿರುವುದು ಕಂಡು ಬರುತ್ತದೆ. ಶ್ರೀಮತಿ. ಚನ್ನಪ್ಪ ಪರಶುರಾಮ ತಂಗಡಗಿ ಇವರಿಗೆ ಸಂಬಂಧಿಸಿದ ಇಂದಿರಾ ಆವಾಸ್ ಯೋಜನೆಯ ದಾಖಲೆಗಳನ್ನು ಹಾಜರುಪಡಿಸಲಾಗಿದ್ದು, ಅದರಲ್ಲಿ ಪೂರ್ಣಗೊಂಡ ಫಲಾನುಭವಿಗಳ ಮನೆಗಳ ಪರಿಶೀಲನಾ ಹಂತದ ವರದಿ ಎಂದು ಫಾರಂ ಇದ್ದು, ಸದರಿ ಫಾರಂನಲ್ಲಿ ಮನೆವಾಸಿಸಲು ಸಿದ್ಧವಾಗಿದೆಯೇ ಎಂಬ ಬಗೆಗಾಲೀ, ಹೊಗೆ ರಹಿತ ಒಲೆ ನಿರ್ಮಿಸಲಾಗಿದೆಯೇ ಇಲ್ಲವೇ ಎಂಬ ಬಗ್ಗೆ ಮಾಹಿತಿಯನ್ನು ತುಂಬಿರುವುದಿಲ್ಲ. ಸದರಿ ಫಾರಂ ಅಪೂರ್ಣವಾಗಿರುವುದು ಕಂಡು ಬರುತ್ತದೆ ಮತ್ತು ಯೋಜನೆಯು ಯಾವ ವರ್ಷಕ್ಕೆ ಸೇರಿದ್ದು ಎಂಬುದರ ಬಗ್ಗೆಯೂ ಸಹ ನಮೂದಿರುವುದಿಲ್ಲ. ಮೇಲ್ಕಾವಣೆ ಹಂತದ ಪರಿಶೀಲನಾ ವರದಿಯನ್ನು ಸಹ ಹಾಜರುಪಡಿಸಿದ್ದು, ಗೋಡೆ ಹಂತದ ಪರಿಶೀಲನಾ ವರದಿ, ಅಡಿಪಾಯ ಹಂತದ ಪರಿಶೀಲನಾ ವರದಿಯನ್ನು ಹಾಜರುಪಡಿಸಿದ್ದು, ಈ ಎಲ್ಲಾ ನಮೂನೆಗಳು ಅಪೂರ್ಣ ಮಾಹಿತಿಯಿಂದ ಕೂಡಿರುವುದು ಕಂಡು ಬರುತ್ತದೆ. ಹಾಗೆಯೇ ಮನೆಯ ಪ್ರತಿಯೊಂದು ಹಂತದ ಪೋಟೋಗಳನ್ನು ಹಾಜರುಪಡಿಸಿರುವುದಿಲ್ಲ.

9. ಶ್ರೀಮತಿ. ಯಲ್ಲವ್ವ ಭೀಮನಗೌಡ ಪಾಟೀಲ್ ಇವರಿಗೆ ಸಂಬಂಧಿಸಿದ ಇಂದಿರಾ ಆವಾಸ್ ಯೋಜನೆ ದಾಖಲೆಯನ್ನು ಹಾಜರುಪಡಿಸಿದ್ದು, ಸದರಿ ದಾಖಲೆಗಳಲ್ಲಿ ಪೂರ್ಣಗೊಂಡ ಫಲಾನುಭವಿಗಳ ಪರಿಶೀಲನಾ ಹಂತದ ವರದಿ, ಮೇಲ್ವಾರ್ಷಿಕ ಹಂತದ ಪರಿಶೀಲನಾ ವರದಿ, ಗೋಡೆ ಹಂತದ ಪರಿಶೀಲನಾ ವರದಿ ಮತ್ತು ಅಡಿಪಾಯ ಹಂತದ ಪರಿಶೀಲನಾ ವರದಿ ಮತ್ತು ಅಡಿಪಾಯ ಹಂತದ ಪರಿಶೀಲನಾ ಪ್ರತಿಗಳನ್ನು ಹಾಜರುಪಡಿಸಿದ್ದು, ಸದರಿ ವರದಿಗಳು ಅಪೂರ್ಣ ಮಾಹಿತಿಯಿಂದ ಕೂಡಿರುವುದು ಕಂಡು ಬರುತ್ತದೆ. ಹಾಗೆಯೇ ಫಲಾನುಭವಿಗಳಾದ ಶ್ರೀಮತಿ ಶೋಭಾ ಹೀರಪ್ಪ ರಾಣಿಬೆನ್ನೂರ, ಶ್ರೀಮತಿ ಸಂಗಮ್ಮ ಪರಸಪ್ಪ ತಾರನಾಳ, ಶ್ರೀಮತಿ. ಭಾಗವ್ವ ಶರಣಪ್ಪ ತಾರನಾಳ, ಶ್ರೀ. ಶರಣಪ್ಪ ಬಸಪ್ಪ ತಾರನಾಳ, ಶ್ರೀಮತಿ ಗಂಗವ್ವ ಅಂದಾನಪ್ಪ ಹಿರೇಮಠ, ಶ್ರೀಮತಿ. ಬೋರಮ್ಮ ಸುರೇಶ್ ಮಾದನಶೆಟ್ಟಿ, ಶ್ರೀಮತಿ. ಶೋಭಾ ಮಲ್ಲಾಜಪ್ಪ ತಾರನಾಳ, ಶ್ರೀಮತಿ. ಗಂಗವ್ವ ಶೇಖಪ್ಪ ತಾರನಾಳ, ಶ್ರೀಮತಿ. ಹಣಮಪ್ಪ ನರಸಪ್ಪ ಹುಗ್ಗಿ, ಶ್ರೀಮತಿ. ಗುರುಬಾಯಿ ಶರಣಪ್ಪ ಹಿಪ್ಪರಗಿ, ಶ್ರೀಮತಿ. ತಾರಾಬಾಯಿ ಮಲ್ಲಾಜಪ್ಪ ತಾರನಾಳ, ಶ್ರೀಮತಿ. ಸುವರ್ಣನೀಲಪ್ಪ ತಾರನಾಳ, ಶ್ರೀಮತಿ. ಅನಸೂಯಾ ಬಸವಂತಪ್ಪ ಹಳ್ಳೂರ, ಶ್ರೀಮತಿ. ನೀಲಮ್ಮ ಬಸನಗೌಡ ಹುನಕುಂಟೆ, ಶ್ರೀಮತಿ. ರೇಣವ್ವ ಬಸವರಾಜ ತಾರನಾಳ, ಶ್ರೀಮತಿ. ಅನಸೂಯಾ ನಾಗಯ್ಯ ಹೊನ್ನಳ್ಳಿ, ಶ್ರೀಮತಿ. ಮಲ್ಲಪ್ಪ ಬಸವರಾಜ್ ತಾರನಾಳ ಇವರುಗಳ ವಸತಿ ಯೋಜನೆಗಳಡಿಯಲ್ಲಿನ ದಾಖಲೆಗಳನ್ನು ಹಾಜರುಪಡಿಸಿದ್ದು, ಈ ಎಲ್ಲಾ ಫಲಾನುಭವಿಗಳ ದಾಖಲೆಗಳಲ್ಲಿ ವಸತಿ ಯೋಜನೆಯ ದಾಖಲೆಗಳಲ್ಲಿ ನಾಲ್ಕು ಹಂತದ ಮನೆ ಕಟ್ಟಡಗಳ ಪರಿಶೀಲನಾ ವರದಿಗಳನ್ನು ಹಾಜರುಪಡಿಸಿದ್ದು, ಈ ಎಲ್ಲಾ ವರದಿಗಳು ಅಪೂರ್ಣ ಮಾಹಿತಿಯಿಂದ ಕೂಡಿರುತ್ತದೆ. ಕೆಲವೊಂದು ಪರಿಶೀಲನಾ ವರದಿಗಳಲ್ಲಿ, ಅಧ್ಯಕ್ಷರಾಗಲೀ, ಕಾರ್ಯದರ್ಶಿಗಳಾಗಲೀ ಸಹಿ ಮಾಡಿರುವುದಿಲ್ಲ. ಸಂಪೂರ್ಣ ಮಾಹಿತಿಯನ್ನು ತುಂಬದೇ ಕೇವಲ ಫಲಾನುಭವಿಯ ಹೆಚ್ಚೆಚ್ಚಿ ಗುರುತು ಪಡೆದಿರುವುದಾಗಿ ತೋರಿಸಲಾಗಿದೆ. ಅಂತಹ ಪ್ರಸಂಗವು ಶ್ರೀಮತಿ. ಸುವರ್ಣ ನೀಲಪ್ಪ ತಾರನಾಳ ಇವರಿಗೆ ಸಂಬಂಧಿಸಿದ ದಾಖಲೆಯಾಗಿದ್ದು, ಸದರಿ ದಾಖಲೆಯನ್ನು ಹಾಜರುಪಡಿಸಲಾಗಿದೆ.

10. ಈ ಎಲ್ಲಾ ಮೇಲಿನ ಫಲಾನುಭವಿಗಳ ವಸತಿ ಯೋಜನೆಯ ದಾಖಲೆಗಳಲ್ಲಿ ಪ್ರತಿ ಹಂತದ ಕಟ್ಟಡದ ಕಟ್ಟುವಿಕೆ ಬಗೆಗಿನ ಪೋಟೋಗಳನ್ನು ಹಾಜರುಪಡಿಸಿರುವುದಿಲ್ಲ ಹಾಗೂ ದಾಖಲೆಗಳಲ್ಲಿ ಅಳವಡಿಸದೇ ಇರುವುದು ಸ್ಪಷ್ಟ ಪಟ್ಟಿರುತ್ತದೆ. ಇದಲ್ಲದೇ, ರಾಜೀವ್ ರೂರಲ್ ಹೌಸಿಂಗ್ ಕಾರ್ಪೊರೇಷನ್ ಲಿಮಿಟೆಡ್ ಇವರಿಗೆ ಸಲ್ಲಿಸಿದ ಕೋಳೂರ ಗ್ರಾಮ ಪಂಚಾಯತಿಯ ವಸತಿ ಯೋಜನೆಯಡಿಯಲ್ಲಿನ ಆಯಾ ವರ್ಷದ ಫಲಾನುಭವಿಗಳ ಪಟ್ಟಿಯಲ್ಲಿ ಕ್ರ.ಸಂ. 119 ರಲ್ಲಿ ಶ್ರೀಮತಿ. ಅನುಸೂಯಾ ಬಸವಂತಪ್ಪ ಹಳ್ಳೂರ ಇವರ ಜಾತಿಯ ಬಗ್ಗೆ ನಮೂದಿಸಿದ್ದು, ಅದರಲ್ಲಿ ಸದರಿ ಶ್ರಮತಿ. ಅನುಸೂಯಾ ಬಸವಂತಪ್ಪ ಹಳ್ಳೂರ ಇವರು ಪರಿಶಿಷ್ಟ ವರ್ಗಕ್ಕೆ (ST) ಸೇರಿದವರೆಂದು ತೋರಿಸಲಾಗಿದೆ. (ಸದರಿ ಫಲಾನುಭವಿಯ ಪಟ್ಟಿಯನ್ನು ಹಾಜರುಪಡಿಸಲಾಗಿದೆ). ಆದರೆ, ಸದರಿಯವರು ಲಿಂಗಾಯತ ಜಾತಿಗೆ ಸೇರಿದವರಾಗಿರುತ್ತಾರೆಂದು ತನಿಖಾಧಿಕಾರಿಯವರು ತಿಳಿಸಿರುತ್ತಾರೆ.

11. ಈ ಎಲ್ಲಾ ಅಂಶಗಳನ್ನು ಪರಿಶೀಲಿಸಿದಲ್ಲಿ ಎದುರುದಾರರುಗಳು ಫಲಾನುಭವಿಗಳ ಆಯ್ಕೆಯಲ್ಲಿ ಸರ್ಕಾರದ ಮಾರ್ಗಸೂಚಿಗಳನ್ನು ಪರಿಪಾಲಿಸದೇ ಅನರ್ಹ ಫಲಾನುಭವಿಗಳನ್ನು ಆಯ್ಕೆ ಮಾಡಿ ಕರ್ತವ್ಯಲೋಪವೆಸಗಿರುವುದು ಕಂಡು ಬರುತ್ತದೆ. ಹಾಗೆಯೇ ಅರ್ಹ ಫಲಾನುಭವಿಗಳನ್ನು ಆಯ್ಕೆ ಮಾಡದೆ, ಅಂತಹ ಅರ್ಹ ಫಲಾನುಭವಿಗಳು ವಸತಿ ಯೋಜನೆಯಡಿಯಲ್ಲಿನ ಸೌಕರ್ಯದಿಂದ ವಂಚಿತರಾಗಿರುವುದು ಕಂಡು ಬರುತ್ತದೆ.

ಈ ಹಿನ್ನೆಲೆಯಲ್ಲಿ, (1) ಶ್ರೀ. ಎಸ್. ಆರ್. ಪಾಟೀಲ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, (2) ಶ್ರೀ. ಖುಬಾಸಿಂಗ್ ಎಸ್. ಜಾಧವ್, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, (3) ವ್ಹಿ.ಎಮ್. ವಸ್ತದ್, ಹಿಂದಿನ ಕಾರ್ಯದರ್ಶಿ, (4) ಶ್ರೀ. ಸಿ.ಎಸ್.ಮಠ, ಹಿಂದಿನ ಕಾರ್ಯದರ್ಶಿ, (5) ಶ್ರೀ. ಎಸ್.ಎಸ್. ಅಂಬೇಕರ, ಹಿಂದಿನ ಕಾರ್ಯದರ್ಶಿ, (6) ಶ್ರೀ. ಎನ್.ಸಿ ಬಾಸಗಿ, ಹಿಂದಿನ ಕಾರ್ಯದರ್ಶಿ, ಕೋಳೂರ ಗ್ರಾಮ ಪಂಚಾಯತಿ, ಮುದ್ದೇಬಿಹಾಳ ತಾಲ್ಲೂಕು, ವಿಜಯಪುರ ಜಿಲ್ಲೆ. ಇವರು ಸರ್ಕಾರಿ ನೌಕರರಾಗಿದ್ದು ಕರ್ನಾಟಕ ನಾಗರೀಕ ಸೇವಾ (ನಡತೆ) ನಿಯಮಾವಳಿ, 1966 ರ ನಿಯಮ 3(1)ರ ಅಡಿಯಲ್ಲಿ ದರ್ನಡತೆ/ದುವರ್ತನೆ ಕಂಡು ಬರುವುದರಿಂದ, ಸದರಿಯವರ ವಿರುದ್ಧ ಇಲಾಖಾ ವಿಚಾರಣೆ ಮಾಡಲು, ಕರ್ನಾಟಕ ನಾಗರೀಕ ಸೇವಾ(ವರ್ಗೀಕರಣ, ನಿಯಂತ್ರಣ, ಮತ್ತು ಮೇಲ್ಮನವಿ) ನಿಯಮಾವಳಿ 1957 ನಿಯಮ 14 (ಎ) ರಡಿ ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸುವಂತೆ ಶಿಫಾರಸ್ಸು ಮಾಡಿರುತ್ತಾರೆ.

ಸರ್ಕಾರವು ಮಾನ್ಯ ಉಪಲೋಕಾಯುಕ್ತರ ವರದಿಯನ್ನು ಪರಿಶೀಲಿಸಿ ಈ ಪ್ರಕರಣದಲ್ಲಿ ಒಳಗೊಂಡಿರುವ ನೌಕರರ ವಿರುದ್ಧ ವಿಚಾರಣೆ ನಡೆಸುವುದು ಸೂಕ್ತವೆಂದು ಭಾವಿಸಿ ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಗಳು, 1957ರ ನಿಯಮ 14-ಎ ರನ್ವಯ ಪ್ರಕರಣವನ್ನು ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸುವ ಸಲುವಾಗಿ ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 242 ಗ್ರಾಪಂಕಾ 2017 ಬೆಂಗಳೂರು, ದಿನಾಂಕ 31.03.2017**

ಪ್ರಸ್ತಾವನೆಯಲ್ಲಿ ವಿವರಿಸಲಾದ ಅಂಶಗಳ ಹಿನ್ನೆಲೆಯಲ್ಲಿ (1) ಶ್ರೀ. ಎಸ್. ಆರ್. ಪಾಟೀಲ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, (2) ಶ್ರೀ. ಖುಬಾಸಿಂಗ್ ಎಸ್. ಜಾಧವ್, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, (3) ಫಿ.ಎಮ್. ವಸ್ತದ್, ಹಿಂದಿನ ಕಾರ್ಯದರ್ಶಿ, (4) ಶ್ರೀ. ಸಿ.ಎಸ್.ಮಠ, ಹಿಂದಿನ ಕಾರ್ಯದರ್ಶಿ, (5) ಶ್ರೀ. ಎಸ್.ಎಸ್. ಅಂಬೇಕರ, ಹಿಂದಿನ ಕಾರ್ಯದರ್ಶಿ, (6) ಶ್ರೀ. ಎನ್.ಸಿ ಬಾಸಗಿ, ಹಿಂದಿನ ಕಾರ್ಯದರ್ಶಿ, ಕೋಳೂರ ಗ್ರಾಮ ಪಂಚಾಯಿತಿ, ಮುದ್ದೇಬಿಹಾಳ ತಾಲ್ಲೂಕು, ವಿಜಯಪುರ ಜಿಲ್ಲೆ, ಇವರ ವಿರುದ್ಧ ಇಲಾಖಾ ವಿಚಾರಣಾ ನಡೆಸಲು ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಗಳು 1957ರ ನಿಯಮ 11ರ ಅನುಸಾರ ಇಲಾಖಾ ವಿಚಾರಣೆ ನಡೆಸಲು ಸದರಿ ನಿಯಮಗಳು ನಿಯಮ 14-ಎ ಅಡಿ ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸಿದೆ.

ಈ ಪ್ರಕರಣದಲ್ಲಿ ಸರ್ಕಾರವು ಶಿಸ್ತು ಪ್ರಾಧಿಕಾರವಾಗಿದ್ದು, ಆಪಾದಿತರಿಗೆ, ನಿಯಮಾನುಸಾರ ಸೂಕ್ತ ದಂಡನೆ ವಿಧಿಸಲು ಸಕ್ಷಮ ಪ್ರಾಧಿಕಾರವಾಗಿರುತ್ತದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ  
ಮತ್ತು ಅವರ ಹೆಸರಿನಲ್ಲಿ,

(ಟಿ.ಎ.ಅಧೀನ ಕುಮಾರ್)

ಉಪನಿರ್ದೇಶಕರು ಹಾಗೂ ಪದನಿಮಿತ್ತ  
ಸರ್ಕಾರದ ಅಧೀನ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಗೆ,

1. ಮಹಾಲೇಖಪಾಲರು, ಕರ್ನಾಟಕ, ಬೆಂಗಳೂರು.
2. ಮಾನ್ಯ ಉಪಲೋಕಾಯುಕ್ತರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.
3. ನಿಬಂಧಕರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.  
(ಮೂಲ ದಾಖಲೆಗಳನ್ನು ಇದರೊಂದಿಗೆ ಲಗತ್ತಿಸಿ ಹಿಂದಿರುಗಿಸಿದೆ).
4. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ವಿಜಯಪುರ ಜಿಲ್ಲೆ.
5. ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ಮುದ್ದೇಬಿಹಾಳ ತಾಲ್ಲೂಕು, ವಿಜಯಪುರ ಜಿಲ್ಲೆ.
6. ಶ್ರೀ. ಎಸ್. ಆರ್. ಪಾಟೀಲ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಕೋಳೂರ ಗ್ರಾಮ ಪಂಚಾಯಿತಿ, ಮುದ್ದೇಬಿಹಾಳ ತಾಲ್ಲೂಕು, ವಿಜಯಪುರ ಜಿಲ್ಲೆ.
7. ಶ್ರೀ. ಖುಬಾಸಿಂಗ್ ಎಸ್. ಜಾಧವ್, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಕೋಳೂರ ಗ್ರಾಮ ಪಂಚಾಯಿತಿ, ಮುದ್ದೇಬಿಹಾಳ ತಾಲ್ಲೂಕು, ವಿಜಯಪುರ ಜಿಲ್ಲೆ.
8. ಫಿ.ಎಮ್. ವಸ್ತದ್, ಹಿಂದಿನ ಕಾರ್ಯದರ್ಶಿ, ಕೋಳೂರ ಗ್ರಾಮ ಪಂಚಾಯಿತಿ, ಮುದ್ದೇಬಿಹಾಳ ತಾಲ್ಲೂಕು, ವಿಜಯಪುರ ಜಿಲ್ಲೆ.
9. ಶ್ರೀ. ಸಿ.ಎಸ್.ಮಠ, ಹಿಂದಿನ ಕಾರ್ಯದರ್ಶಿ, ಕೋಳೂರ ಗ್ರಾಮ ಪಂಚಾಯಿತಿ, ಮುದ್ದೇಬಿಹಾಳ ತಾಲ್ಲೂಕು, ವಿಜಯಪುರ ಜಿಲ್ಲೆ.
10. ಶ್ರೀ. ಎಸ್.ಎಸ್. ಅಂಬೇಕರ, ಹಿಂದಿನ ಕಾರ್ಯದರ್ಶಿ, ಕೋಳೂರ ಗ್ರಾಮ ಪಂಚಾಯಿತಿ, ಮುದ್ದೇಬಿಹಾಳ ತಾಲ್ಲೂಕು, ವಿಜಯಪುರ ಜಿಲ್ಲೆ.
11. ಶ್ರೀ. ಎನ್.ಸಿ ಬಾಸಗಿ, ಹಿಂದಿನ ಕಾರ್ಯದರ್ಶಿ, ಕೋಳೂರ ಗ್ರಾಮ ಪಂಚಾಯಿತಿ, ಮುದ್ದೇಬಿಹಾಳ ತಾಲ್ಲೂಕು, ವಿಜಯಪುರ ಜಿಲ್ಲೆ.
12. ಗಣಕಕೋಶ - ಇಲಾಖಾ ವೆಬ್‌ಸೈಟ್‌ನಲ್ಲಿ ಪ್ರಕಟಿಸಲು.
13. ಶಾಖಾ ರಕ್ಷಾ ಕಡತ/ಹೆಚ್ಚುವರಿ ಪ್ರತಿ.

